

مولانا ظہور احمد، رسم

حقانی علوم اور لاہوری عرفان کا سسکنگم

تیری خوبیو نہیں ملتی تیرا لجہ نہیں ملتا
ہمیں شہر میں کوئی تیرا جیسا نہیں ملتا

زمانہ بڑی تیزی کے ساتھ اہل اللہ اولیاء صلحاء سے محروم ہو رہی ہے وہ منظر ابھی آنکھوں سے اوچھل نہیں ہوا کہ امیر المؤمنین فی الحدیث علامہ عبدالحق صاحب امام الحمد شیخ علامہ نصرین الدین غور غشنتوی کے قبر پر تقریر فرمائے تھے علامہ نصیر الدین غور غشنتویؒ کے مقام کو خراج عقیدت پیش کرتے ہوئے فرمایا کہ آج ہم سے سرحد کے شاہ ولی اللہ رخصت ہو گئے جبکہ امام لاہوری رحمۃ اللہ علیہ کے تفسیری نکات و روحانی کمالات کے ترجمان اور امیر المؤمنین فی الحدیث مولانا عبدالحقؒ صاحب کے محدثانہ شان و تواضع کے امین علامہ ڈاکٹر سید شیر علی شاہ صاحب کے قبر پر تقریر کیلئے احقر کا نام پکارا گیا تو قلب و ذہن نے آواز دی کہ آج ہم سے سرحد کے امام لاہوری رحمۃ اللہ رخصت ہو گئے امام لاہوری رحمۃ اللہ علیہ کاجنازہ جس شان سے نکلا تھا اسی شان سے اسکے روحانی تفسیری نکات کے امین کا جنازہ بھی اسی شان کے ساتھ نکلا اور جس طرح امام لاہوری رحمۃ اللہ کے مرقد منور سے خوبصورتی تھی وہی منظر و شان شیخ الحدیث علامہ ڈاکٹر سید شیر علی شاہ صاحب کے قبر سے چھلک رہا تھا۔

علم و عمل کا مہتاب

میدان علم و عمل کا یہ ماہتاب جس جگہ ہوتے میر محفل اور رونق محفل ہوتے تھے حضرت امیر المؤمنین فی الشفیر شیخ القرآن شاہ منصوری کے دورہ تفسیر کی اختتامی تقریب میں مہمان خصوصی ہوتے تھے فرمایا کرتے تھے کہ حضرت شیخ القرآن علامہ عبدالهادی شاہ منصوریؒ کا بہت بڑا عظیم مقام ہے اس تقریب کا منظر بیان سے باہر ہے تجھ سے ملتی ہے جہاں کو وسعتِ فکر و نظر علم کے دریا کا سر چشمہ ترے دیار و در

مادر علمی سے وفا

کمال تواضع رفعت علم و عمل کی وجہ سے عوام و خواص علماء میں حد راجح محبوب تھے سارے جہاں میں اسکے علم

وکملاں کی دھوم تھی مسجد نبوی و مسجد حرام سے لیکر احسن العلوم کراچی و میران شاہ سے ہوتے ہوئے دارالعلوم حقانیہ میں منتد حدیث پر اپنا علمی سکھ جمایا تھا دنیا بھر کے مدارس آپ کو اپنے لئے ایک اعزاز و باعث اختصار سمجھتے تھے کہ آپ ہمیں بھی اپنی خداداد صلاحیتوں میں حصہ دیں مگر قربان جاؤں شیخ الحدیث علامہ ڈاکٹر سید شیر علی شاہ صاحب کی مقام سے آپ نے سب مدارس پر جامعہ حقانیہ کو مقدم رکھا علامہ ڈاکٹر سید شیر علی شاہ صاحب ایک خدمت شناس اور احسان شناس عظیم شخصیت تھے آپ نے دارالعلوم حقانیہ کو اپنے لئے واجب قرار دیا تھا آپ کو یہ احسان تھا کہ میرا علمی پروان یہاں سے پیدا ہو گیا ہے بھی احسان شناسی اور خدمت شناسی کا تذکرہ حضرت شیخ الحدیث علامہ سمیع الحق صاحب سے بھی آخری مکتوب گرامی میں واضح کر چکے ہیں کہ میرے جسم کا ایک ایک بال آپ کا شکر گزار ہے اور میرا جی چاہتا ہے کہ میری زندگی کی آخری سانس بھی دارالعلوم حقانیہ کی نذر ہوا اور یہاں دارالحدیث سے میرا جنازہ اٹھے۔

خصوص فن ہے دلیل کمال صاحب فن
مقام مرگ وہی ہے جہاں خلوص نہیں

مولانا سمیع الحق کی رفاقت

آپ نے ہر جگہ اپنی مادر علمی حقانیہ اور شیخ الحدیث ابن شیخ الحدیث میں الاقوامی شهرت یافتہ محدث جلیل حضرت علامہ شیخ الحدیث علانہ سمیع الحق دامت برکاتہم کے عظمت کو پاس رکھا ایک دفعہ یہ دونوں عظیم شیوخ میری عیادت کیلئے ہمارے ہاں تشریف لائے اور ہمیں اپنی میربانی کا شرف عطا فرمایا، ہمارے ہمراہ میں عصر کی نماز استاد العلماء علامہ سمیع الحق دامت برکاتہم کی اقتداء میں ادا کی تو علامہ سمیع الحق دامت برکاتہم نے ڈاکٹر سید شیر علی شاہ صاحب کو فرمایا آپ دعا فرمائے کہ اللہ تعالیٰ یہ ہجرہ سر بنز و شاداب آبادر کے یہ امیر المؤمنین فی الحدیث علامہ عبدالحق صاحب اور امیر المؤمنین فی الشیخ علامہ شیخ القرآن عبدالهادی شاہ منصوریؒ کا ہجرہ ہے شیخ الحدیث حضرت علامہ سمیع الحق دامت برکاتہم کے محبت بھرے کلمات اور ڈاکٹر سید شیر علی شاہ صاحب کی دعائیہ الفاظ سے بہت خوشی و روحانی سکون ملا۔ ہماری دعا ہے کہ حضرت شیخ الحدیث علامہ سمیع الحق صاحب دامت برکاتہم کو اس عظیم درود وجہائی پر صبر عظیم اور اسکی بہتر نعم البدل عطاء فرماؤے، اللہ تعالیٰ حضرت شیخ الحدیث علامہ سمیع الحق دامت برکاتہم کو مادر علمی دیوبند شانی دارالعلوم حقانیہ کی آبیاری کی مزید توفیق عطا فرماؤں (بقول مشیح العلما علامہ مشیح الحق افغانی کہ جامعہ دارالعلوم حقانیہ کے مؤسس و مہتمم شیخ الحدیث حضرت مولانا عبدالحقؒ کی شخصیت کی تغیر و تکمیل اور تکمیل میں مولانا عبدالحقؒ کا اپنا کردار ایک حصہ اور تین حصے مولانا سمیع الحق اور انکے ماہنامے الحق کے ہیں بنیاد کا پھر (۱۸۹)

خدمات دارالعلوم حقانیہ

دارالعلوم حقانیہ ایک عظیم شخصیات ساز ادارہ ہےں دارالعلوم حقانیہ نے ڈاکٹر علامہ سید شیر علی شاہ صاحب جیسا بین الاقوامی محدث اور شیخ الحدیث علامہ عبدالحیم دری بابا جی جیسا عظیم محدث اور ولی اللہ پیدا کیا ہے دارالعلوم حقانیہ جیسے عظیم ادارہ نے مفتی اعظم پاکستان فقیہ اور شیخ الحدیث مفتی سیف اللہ حقانی جیسا فقیہ اور شیخ الحدیث علامہ مغفور اللہ دامت برکاتہم جیسا گنہاں ولی چلتا پھرتا قرآن قروں اولی کی نشانی ایک عظیم محدث ولی کامل پیدا کیا ہے دارالعلوم حقانیہ کے خوشہ چینوں میں مخدوم مکرم حضرت شیخ الحدیث علامہ ابراہیم فائز جیسا عظیم محدث، عارف کامل ولی کامل..... خدا بخش بہت سی خوبیاں تھیں مرنے والے میں اور ہمارے انہائی مشق و مہربان بین الاقوامی شہرت یافتہ مصنف و خطیب میدان خطابت میں عطا اللہ شاہ بخاری کے ثانی اور تصانیف کی دنیا میں دور حاضر کے حضرت تھانوی جامع شریعت و طریقت پکیر صدق و وفا حضرت شیخ الحدیث علامہ عبدالقیوم حقانی دامت برکاتہم شامل ہیں رب کریم شیوخ حقانیہ کو اپنی حفاظت میں رکھیں، اللہ تعالیٰ ہمارے خانیہ کو سدا بہار پھول کی طرح سدا بہار رکھے۔

طريقِ عشق میں گو کاروان پ کاروان بدلا

نہ ہم نے راہ بدلا نہ میر کاروان ہادی حق کو بدلا

انجمن سے وہ پرانے شعلہ آشام اٹھ گئے
ساقیا محفل میں تو آتش بجام آیا تو کیا؟
تحا جنہیں ذوق تماشا وہ تو رخصت ہو گئے
لے کے اب تو وعدہ دیدارِ عام آیا تو کیا؟